

# نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

۵ ستمبر ۲۰۱۳ء

رابطہ: شعبہ امور عامہ

برائے فوری اجراء

سفارتخانہ ریاست ہائے متحدہ امریکہ

۲۰۱۳/۱۱۰

فون: ۰۵۱۲۰۸۱۱۳۶، ۰۵۱۲۰۸۲۹۱۱

## پاکستان کی ایٹمی سلامتی

اسلام آباد ( ۵ ستمبر ۲۰۱۳ء ) \_\_\_ ہم پاکستان کی جانب سے جاری ہونے والے اس بیان کا خیر مقدم کرتے ہیں جس میں کہا گیا ہے کہ پاکستان تخفیف اسلحہ اور ایٹمی عدم پھیلاؤ کے مقاصد کے حوالے سے مکمل طور پر پُر عزم ہے۔

امریکہ پُر اعتماد کہ حکومت پاکستان اپنی ذمہ داریوں سے کماحقہ آگاہ ہے اور اسی مناسبت سے اس نے اپنے ایٹمی ہتھیاروں کی حفاظت کا بندوبست کر رکھا ہے۔ اگرچہ کسی بھی ملک کے ایٹمی پروگرام کی حفاظت کے حوالے سے بہتری کی گنجائش رہتی ہے، پاکستان کے پاس ایک پیشہ ورانہ اور یکسوئی سے کام کرنے والی سیکورٹی فورس موجود ہے جو ایٹمی ہتھیاروں کے تحفظ کی اہمیت کا مکمل ادراک رکھتی ہے۔

ہم جانتے ہیں کہ ایٹمی تحفظ اور سیکورٹی کے معاملات کے حوالے سے پاکستان بین الاقوامی برادری کے ساتھ مکمل رابطے میں ہے اور اس امر کو یقینی بنانے کیلئے کوشاں ہے کہ اس کی برآمدات پر لاگو ہونے والے اسٹریٹجک نوعیت کے ضوابط عالمی معیار کے مطابق ہوں۔ پاکستان ریاستی سطح پر کیمیائی اور جراثیمی دونوں اقسام کے ہتھیاروں کے کنونشنز کا ایک فریق ہے اور ایٹمی دہشتگردی کے خلاف جنگ کے عالمی پروگرام میں شراکت دار ہے۔

ہم اہم مشترکہ مفادات، بشمول ایٹمی تحفظ، انسداد دہشتگردی اور ایک مستحکم افغانستان کیلئے جاری کوششوں کے حوالے سے متعدد معاملات پر حکومت پاکستان سے باقاعدگی کے ساتھ بات چیت کرتے رہتے ہیں۔ ہم پاکستان اور خطے کو زیادہ محفوظ، مستحکم اور خوشحال بنانے کی غرض سے تعاون کی نئی راہیں تلاش کرنے کیلئے مل کر کام کرتے رہیں گے۔

###